

**மானிய விண்ணப்பத்தை சமர்ப்பிப்பதற்கான தகவல்கள் மற்றும் வழிகாட்டுதல்கள்
இலங்கையில் சமூக ஒருமைப்பாட்டைவலுப்படுத்தல்
ஆசிய மன்றம்**

குறிப்பு: மானிய விண்ணப்பத்தை நிரப்புவதற்கு முன் இதை கவனமாகப் படிக்கவும்

1. பின்னணித் தகவல்

இந்த மானியங்கள், தொழில்நுட்ப மற்றும் நிதி ரீதியாக உள்ளூர் சிவில் சமூக அமைப்புகளுக்கு (CSOs) ஏற்றுக்கொள்ளப்பட்ட தகுதி அளவுகோல்களுக்கு இணங்க, பின்வருவன அடங்கலாக முக்கிய பிரச்சினைகள் தொடர்பான செயல்பாடுகளை செயல்படுத்துவதற்கு உதவும்:

அ) உள்ளூரில் உள்ள சமூகங்கள், குறிப்பாக பெண்கள் மற்றும் சிறுமிகளுக்கு மேம்பட்ட பாதுகாப்பை உறுதி செய்தல். பாலின அடிப்படையிலான வன்முறைகளைத் குறிப்பிடுவதற்காக சேவை வழங்குநர்களுடன் கூட்டாண்மை செய்வதை விளக்க நடவடிக்கைகள் (Illustrative activities) உள்ளடக்கியிருக்கலாம் (ஆண்களுடன் இணைந்து செயலாற்றுவதன் ஊடாக வன்முறை நடத்தைகளுக்கான தீர்வு காணல் உட்பட); தற்போதுள்ள பரிந்துரை மற்றும் நிவாரண பொறிமுறைகளை வலுப்படுத்துவதற்கு உள்ளூர் சமூகங்களுடன் இணைந்து பணியாற்றுவதல்; மற்றும் உள்ளூர் பாதுகாப்பு மற்றும் பாதுகாப்பு தொடர்பான விடயங்களை குறிப்பிடுவதற்காக, சமூகம் தலைமையிலான புத்தாக்கம் மிகு முயற்சிகளை மாதிரித் திட்டங்களாக முன்னெடுத்தல்.

ஆ) சச்சரவுகளுக்கு உள்ளாகக்கூடிய சமூகங்கள், உள்ளூர் தகவல் மற்றும் சேவைகளுக்கு சமமான அணுகலைக் கொண்டிருப்பதையும் உள்ளூராட்சி மன்ற சேவை வழங்குநர்களுடன் உரையாடி முடிவெடுக்கும் செயல்முறையில் உள்வாங்கப்பட்டுள்ளதையும் உறுதிசெய்தல். குறிப்பிட்ட சட்ட, சமூக மற்றும் பொருளாதார பிரச்சினைகள் மற்றும் பெண்களுக்கான சேவைகள் பற்றிய தகவல்களை உள்ளூர் மொழிகளில் அணுகுவதை உறுதி செய்தல்; உள்ளூராட்சி மன்றங்கள் மற்றும் பொருளாதார மேம்பாட்டு சேவைகளால் வழங்கப்படும் வளங்களுக்கான அணுகலை, வேறுபட்ட உள்ளூர் வணிகச் சமூகங்கள் சமமாகக் கொண்டுள்ளன; அத்துடன், மீன்பிடி, விவசாயம் மற்றும் பிற உள்ளூர் தொழில்கள் போன்ற உள்ளூரில் நிர்வகிக்கப்படும் வளங்களை அணுகுவதற்காக உள்ளூர் சமூகங்கள் ஒத்துழைப்புடன் வெளிப்படையாகப் பரிந்துரைக்கின்றன போன்ற விடயங்களை விளக்க நடவடிக்கைகள் (Illustrative activities) உள்ளடக்கும்.

இ) வேறுபட்ட சமூகங்களுக்கிடையில் ஆக்கபூர்வமான உரையாடலை ஊக்குவிக்கும் பகிரப்பட்ட விழுமியங்கள் மற்றும் சமூகங்களுக்கிடையேயான உறவுகள் மற்றும் குடிமக்களின் பொறுப்புகள் மற்றும் குடியியல் கல்வி போன்றவற்றை வலுப்படுத்துவதில் இந்த விழுமியங்கள் வகிக்கும் பங்கை நன்கு புரிந்துகொள்வதற்கு இளைஞர்கள் மற்றும் பெண்களுக்கு உதவுகிறது என்பதை உறுதி செய்தல். இளைஞர்களுக்கான விழுமியங்கள் தொடர்பான கல்வித் திட்டங்களை வழங்குதல், குடிமைப் பொறுப்புகள் மற்றும் கல்விசாலைகளில் குடியுரிமை பற்றிய முழுமையான புரிதலை ஊக்குவித்தல், மற்றும் சமூக ஒருமைப்பாடு மற்றும் சகவாழ்வை மேம்படுத்துவதில் விழுமியங்கள் மற்றும் நெறிமுறைக் கல்வியின் பங்கு தொடர்பாக கொள்கை/ முடிவெடுப்பவர்களை ஈடுபடுத்துதல் ஆகியவற்றை விளக்க நடவடிக்கைகள் (Illustrative Activities) உள்ளடக்கும்.

2. மானியங்களுக்கு யார் தகுதியானவர்?

மானிய நிதியானது மேலே குறிப்பிடப்பட்ட முக்கிய பிரச்சனைகள் குறித்து செயற்படும் உள்ளூர் CSO களுக்கு வழங்கப்படும். இருப்பினும், மானியங்களுக்கு தகுதி பெறுவதற்காக, ஒரு நிறுவனம் பின்வரும் தகுதி அளவுகோல்களைப் பூர்த்தி செய்ய வேண்டும்:

- I. விண்ணப்பதாரர்கள் பதிவு செய்யப்பட்ட நிறுவனங்களாக இருக்க வேண்டும்.
- II. விண்ணப்பதாரர்கள் இலாப நோக்கற்ற முறையில் செயல்பட வேண்டும்.

III. விண்ணப்பதாரர்கள் கீழே பட்டியலிடப்பட்டுள்ள மாவட்டங்களில் ஒன்றில் செயல்பட வேண்டும். குறிப்பிட்ட ஒரு மாகாணத்திற்குள் உள்ள பல மாவட்டங்களில் செயல்படும் நிறுவனங்களும் பரிசீலிக்கப்படும்.

- தென் மாகாணம் - காலி
- ஊவா மாகாணம் - பதுளை
- கிழக்கு மாகாணம் - திருகோணமலை, மட்டக்களப்பு, அம்பாறை
- வடக்கு மாகாணம் - யாழ்ப்பாணம், மன்னார்
- மேல் மாகாணம் - களுத்துறை
- வடமேல் மாகாணம் - குருநாகல்
- மத்திய மாகாணம் - கண்டி

IV. விண்ணப்பதாரர்கள் பின்வரும் ஒன்று அல்லது அதற்கு மேற்பட்ட விடயங்களில் தற்போது அல்லது சமீபத்திய காலங்களில் பணிபுரிந்த அனுபவத்தை நிரூபிக்க வேண்டும்: அ) சமூக ஒருமைப்பாட்டை ஊக்குவித்தல் ஆ) ஓரங்கட்டப்பட்ட குழுக்களின் சேர்க்கை மற்றும் பங்கேற்பை ஊக்குவித்தல் இ) பெண்களை வலுப்படுத்தல் தொடர்பான செயல்திட்டங்களை ஊக்குவித்தல்.

V. விண்ணப்பதாரரின் பிரதான நிர்வாகக் குழு குறைந்தபட்சம் 30 சதவிகிதம் பெண்களின் பிரதிநிதித்துவத்தை உறுதி செய்ய வேண்டும்.

VI. ஊழியர்களில் குறைந்தது 30 சதவீதத்தினர் பெண்களாக இருக்க வேண்டும்.

VII. விண்ணப்பதாரர்கள் ஆகக் குறைந்தது 3 வருடங்கள் நிறுவப்பட்ட CSO ஆக அனுபவம் பெற்றிருக்க வேண்டும்.

VIII. பெண்கள், மகளிர் மற்றும் ஓரங்கட்டப்பட்ட குழுக்கள் மற்றும் சமூகங்களுக்கு நன்மை பயக்கும் கண்ணோட்டத்தில் சமூக ஒருமைப்பாட்டை வலுப்படுத்த விண்ணப்பதாரர்கள் மற்ற CSO களுடன் இணைந்து செயலாற்றியமைக்கான ஒரு பதிவை அல்லது சான்றை நிரூபிக்க வேண்டும்.

IX. கோரிக்கையின் அடிப்படையில், கணக்குகளின் சமீபத்திய கணக்காய்வு அறிக்கையை விண்ணப்பதாரர்கள் வழங்க வேண்டும்.

3. "இலங்கையில் சமூக ஒருமைப்பாட்டை வலுப்படுத்துதல்" திட்டத்தின் ஊடாக உள்ளூர் CSO களுக்கு மானியங்கள் எவ்வாறு உதவி செய்யும்?

I. நிதித் திறனை வலுப்படுத்தல்

இந்த நிதியானது வலையமைப்பு மற்றும் பிற அமைப்புகளுடனான கூட்டணி உருவாக்கம் உட்பட தேர்ந்தெடுக்கப்பட்ட உள்ளூர் CSO களுக்கு தங்கள் சொந்த திட்டங்கள் மற்றும் முன்னுரிமைகளை செயல்படுத்துவதற்கு உதவி செய்யும்.

II. தொழில்நுட்ப மற்றும் முகாமைத் திறனை வலுப்படுத்தல்

தேர்ந்தெடுக்கப்பட்ட CSO கள் அவர்களின் நிறுவன மற்றும் ஊழியர்களின் திறன்களை மேம்படுத்துவதற்காக, நிர்வாக செயல்பாடு, நிதி மற்றும் கண்காணிப்பு, கற்றல் மற்றும் மதிப்பீடு (MLE) போன்ற செயல்பாடுகளில் தனித்துவமான திறன் மேம்பாட்டு பயிற்சிகளைப் பெறும்.

4. ஒரு நிறுவனத்திற்கான அதிகபட்ச வருடாந்த பாதீடு ஒதுக்கீடு எவ்வளவு?

பாதீடானது, முன்மொழியப்பட்ட திட்டத்திற்கு ஏற்ப இருக்க வேண்டும். இருப்பினும், ஒரு நிறுவனத்திற்கான அதிகபட்ச திட்ட பாதீடு USD 35,000 ஐ தாண்டக்கூடாது (நாணயமாற்று விகிதம்: USD 1 = LKR 198).

5. எதிர்பார்க்கப்படும் திட்டக் கால அளவு என்ன?

6 முதல் 12 மாதங்கள் வரை

6. விண்ணப்பம் சமர்ப்பிப்பதற்கான காலக்கெடு என்ன?

17 செப்டம்பர் 2021, மாலை 05.00 மணி

7. கருத்துக் குறிப்புகளைத் தேர்ந்தெடுப்பதற்கான அளவுகோல்கள் என்ன?

- பெறுநர்கள், இலங்கையின் பிராந்திய, கலாச்சார, இன, மத மற்றும் வேறுபட்ட மொழிகளைப் பிரதிநிதித்துவப்படுத்தப்படல் வேண்டும்.
- பெறுநர்கள், இந்த 'தகவல்கள் மற்றும் வழிகாட்டுதல்கள்' ஆவணத்தின் பிரிவு 1 இல் குறிப்பிடப்பட்டுள்ள முக்கிய பிரச்சினைகளில் கவனம் செலுத்துபவர்களாக இருத்தல் வேண்டும்.
- பெறுநர்கள், அவர்கள் குறிப்பிட விரும்பும் பிரச்சினைகளை தெளிவாக விபரித்தல் வேண்டும். அவர்களின் செயற்படுத்தல் மற்றும் நிர்வாக ஆணை எவ்வாறு பிரச்சினையை குறித்து செயற்படுவதற்காக உதவுகிறது என்பதை நிரூபித்தல் வேண்டும். மேலும் அவர்கள் தங்கள் இலக்குகளை அடைதலை கண்காணிப்பார்கள் மற்றும் அளவிடுவார்கள் என்பதை அடையாளம் காணுதல் வேண்டும்.
- பெறுநர்கள், தங்கள் பணி மூலம் சமூக ஒருமைப்பாட்டை வலுப்படுத்த அவர்களின் நிர்வாக ஆணை எவ்வாறு பங்களிக்கிறது என்பதை தெளிவாக விபரித்தல் வேண்டும்.
- பெறுநர்கள், எந்தவொரு முன்மொழியப்பட்ட தலையீட்டின் போதும் பெண்கள் மற்றும் மகளிருக்கான நன்மைகளை பிரதானமாக தெளிவாக முன்வைக்க வேண்டும்.

8. விண்ணப்பிப்பதற்கான செயல்முறை என்ன?

படி 1: மானிய விண்ணப்பப் படிவம், பாதிட்டுக்கான படிவம், கண்காணிப்பு மற்றும் மதிப்பீட்டு திட்டத்துக்கான படிவம், மூலோபாய மானியங்களுக்கான தகவல் மற்றும் வழிகாட்டுதல்கள் மற்றும் முன்மொழிவுக்கான அழைப்பில் கொடுக்கப்பட்ட இணைப்புகள் போன்ற திட்ட விளக்கங்கள் ஆகியவற்றைப் பெறலாம். மூன்று மொழிகளிலும் ஆவணங்களைப் பெற்றுக்கொள்ளலாம். மானிய விண்ணப்பங்களை சிங்களம், தமிழ் அல்லது ஆங்கிலத்தில் பூர்த்தி செய்து சமர்ப்பிக்கலாம்.

படி 2: விண்ணப்பத்தை நிரப்புவதற்கு முன் தகவல்கள் மற்றும் வழிகாட்டுதல்களைப் படிக்கவும். உங்கள் நிறுவனம், வழங்கப்பட்ட நிறுவன தகுதி அளவுகோல்களுக்குள் உள்ளடங்குகிறதா என்பதை தயவுசெய்து உறுதிப்படுத்திக் கொள்ளுங்கள். தகுதி அளவுகோல்களை பூர்த்தி செய்யாத நிறுவனங்களின் திட்ட முன்மொழிவுகள் மதிப்பாய்வு செய்யப்படமாட்டாது.

படி 3: விண்ணப்பம் தொடர்பான படிவங்களை நிரப்பவும். உங்கள் விண்ணப்பத்தை சமர்ப்பிப்பதற்காக வழங்கப்பட்ட படிவங்களை (பாதிடு மற்றும் M&E படிவங்கள் உட்பட) பயன்படுத்தவும். சிங்களத்தில் அல்லது தமிழில் இருந்தால் விண்ணப்பப் படிவத்தை சமர்ப்பிக்கும் போது நீங்கள் பயன்படுத்திய எழுத்துருவை பகிர்வதை உறுதி செய்து கொள்ளுங்கள். நிலையான எழுத்துரு வகையான Times New Roman, எழுத்துரு அளவு 12 மற்றும் வரி இடைவெளி 1 என்பவற்றைப் பயன்படுத்தவும். மேலதிகமாக, தயவுசெய்து உங்கள் பதில்களை படிவத்தில் குறிப்பிடப்பட்டுள்ள வார்த்தைகளின் எண்ணிக்கைக்கு (கொடுக்கப்பட்டிருந்தால்) மட்டுப்படுத்திக் கொள்ளவும்.

படி 4: தேவைப்படும்போதெல்லாம், உங்கள் பதில்களுக்கு சான்றாக அல்லது அவற்றை ஆதரிப்பதற்கு துணை ஆவணங்களை வழங்குவதை உறுதிசெய்க.

படி 5: மானிய விண்ணப்பத்தை துணை இணைப்புகள்/ ஆவணங்கள் மற்றும் எழுத்துருவுடன் (நீங்கள் சிங்களம் அல்லது தமிழ் பயன்படுத்துகிறீர்கள் என்றால்) காலக்கெடுவுக்கு முன் சமர்ப்பிக்கவும்.

உங்கள் விண்ணப்பத்தை, நிறுவனத்தின் தலைவரின் கடிதத்துடன் மின்னஞ்சல் வழியாக மட்டுமே சமர்ப்பிக்க முடியும்.

9. தேர்வு செய்வதற்கான செயல்முறை என்ன?

- ஆசிய மன்றத்தின் திட்டக் குழுவானது, ஆரம்பத்தில் மேலே கொடுக்கப்பட்ட நிறுவனத் தகுதி அளவுகோல்களின் அடிப்படையில் விண்ணப்பங்களை மதிப்பாய்வு செய்யும் (இது உங்கள் விண்ணப்பத்தின் பிரிவு 1, நீங்கள் வழங்கும் தகவல்கள் தொடர்பானது).
- ஆரம்ப மதிப்பாய்வுக்கு உட்படும் விண்ணப்பங்கள் பின்னர் ஒரு சுயாதீன தேர்வுக் குழுவால் மதிப்பீடு செய்யப்பட்டு பட்டியலிடப்படும்.
- தேர்வுக் குழுவானது, ஆசிய மன்றத்தின் திட்டக் குழுவுடன் இணைந்து, மானிய நிதி பெறத் தகுதியானவர்களை இறுதியில் தேர்ந்தெடுக்கும்.
- ஆசிய மன்றம், தேர்ந்தெடுக்கப்பட்ட CSO க்களுடன் ஒப்பந்தத்தில் ஈடுபடும்.

10. உங்கள் மானிய விண்ணப்பத்தின் நிலை தொடர்பாக அறிவிக்கப்படுமா? எப்போது உங்களுக்கு அறிவிக்கப்படும்?

ஆம், மின்னஞ்சல் மூலம் உங்களுக்கு எழுத்துபூர்வமாக அறிவிக்கப்படும்.

11. மேலதிக தகவல்களை / தெளிவுபடுத்தல்களை எவ்வாறு பெற்றுக்கொள்ளலாம்?

மின்னஞ்சல் முகவரி: sscproject@asiafoundation.org